
जात्र्याभाई 
जात्र्याभाई अपनी बेटी झिमली के साथ दरवाजे की चौखट पर बैठे सीडया का 
इंतजार कर रहे थे। रात होने को थी, पर सीडया अभी तक घर नहीं आया था। 


लगभग दो साल पहले जात्र्या 
का परिवार सिंदूरी गाँव से 
मुंबई आया था। अपना _ 
कहने को यहाँ दूर के 
रिश्तेदार का एक परिवार 
ही था। उन्हीं को मदद से 
जात्र्याभाई ने मछली पकड़ने 
के कटे हुए जालों को मरम्मत 
का काम शुरू किया। इससे 
तो उनका गुजारा न हो «€ 
सका। घर का किराया, 
दवाई, खाना, स्कूल का 
खर्चा ही नहीं, पानी भी पैसों 
से खरीदना पड़ रहा था। छोटे सीडया को भी पास 
वाले मछली के कारखाने में काम करना पड़ा। सीडिया सुबह के चार बजे से सात 
बजे तक मछली साफ़ करता, छोटी-बड़ी मछलियाँ छाँटता। उसके बाद वह घर 
आता। थोड़ी देर सोकर दोपहर को स्कुल जाता। शाम को सब्जी-मंडी में घूमता 
फिरता। कभी किसी मेमसाहब को थैलियाँ उठाता तो कभी रेलवे स्टेशन पर जाकर 
पानी की खाली बोतलें ढूँढ़कर कबाड़ीवाले को बेचता। जैसे-तैसे ही चल रही थी 
उनको जिंदगी। 

अब तो रात भी हो गई, लेकिन सीडया घर नहीं आया। झिमली पड़ोसी के घर 
को खिड़की से टी.वी. पर नाच देख रही थी। मगर जात्र्या का मन टी.वी. देखने में 
नहीं लगता। यहाँ सब कुछ कितना अलग था। कितनी नई, अजीब दुनिया थी। दिन 
काम की भगदड़ में चला जाता और शाम पुरानी यादें लेकर आती। 





सोचो और बताओ 
hs * जात्र्या भीड़ में रहकर भी अकेला महसूस कर रहा था। क्या तुम्हारे 


साथ भी कभी ऐसा हुआ है? 


® 


अपनी जगह छोड्कर दूर नई जगह जाकर रहना कैसा लगता होगा? 

जात्र्या जैसे परिवार बड़े शहरों में क्यों आते होंगे? 

क्या तुमने ऐसे बच्चों को देखा है जो पढ़ने के साथ काम पर भी जाते हैं? 
° ये बच्चे किस तरह के काम करते हैं? क्यों करने पड़ते होंगे? 


पुरानी यादें 


हरे-भरे घने जंगलों और पहाड़ियों के बीच खेड़ी गाँव में जात्र्या का जन्म हुआ था। उसके 
दादा के जन्म के पहले से ही ये लोग यहाँ रह रहे थे। 

उनके गाँव में शांति तो थी, लेकिन सन्नाटा नहीं था। गाँव में नदी की कल-कल, पेड़ों 
की सन-सन, पंछियों की चहक थी। यहाँ के लोग खेती का काम करते थे। गाँव के लोग 
जंगलों में जाकर क॑द-मूल, साग-सब्जी और सूखी टहनियाँ लाते। ये सब काम करते समय 
लोग बातें करते और गाने गुनगुनाते। बड़ों के साथ काम करके छोटे बच्चे भी ये सभी काम 
सीख जाते, जैसे - बाँसुरी बजाना, ढोल बजाना, मिलकर नाचना, मिट्टी और बाँस के बर्तन 

बनाना, पंछियों को पहचानना, उनकी नकल करना, आदि। लोग जंगल से इकट्ठा किया 
सामान इस्तेमाल करते। बचा हुआ सामान नदी पार के बडे गाँव में जाकर बेच देते। इन 
पैसों से वे अपने लिए नमक, तेल, चावल और कभी थोडे कपडे खरीदते। 


वैसे तो वह एक गाँव था मगर सब एक बडे परिवार जेसे रहते थे। जात्र्या की 
बहन की शादी भी उसी गाँव में हुई थी। अच्छे-बुरे समय में सब साथ मिलकर एक-दूसरे 
की मदद करते थे। शादी-ब्याह के काम और झगडे, गाँव के बडे-बुज़ुर्ग 
साथ मिलकर निपटाते। 


जात्र्या अब जवान हो गया था। 
वह खेती का भारी काम अकेले 
ही करता। बड़ी नदी के बीचांबीच | 
मछली भी पकड़ता। अब वह ' 
जंगल से फल, कंद, दवाई के 
लिए पत्तियाँ, नदी की मछली, 
आदि सब लेकर दोस्तों के साथ 
कस्बे के गाँव में बेचा करता। 
गाँव में त्योहार के समय अपनी 
उम्र के लड़के-लड़कियां को टोली 
में नाचता और ढोल भी बजाता। 

बताओ 
° खेडी गाँव में बच्चे क्या-क्या सीखते थे? 
° तुम अपने बड़ों से क्या-क्या सीखते हो? 


° जिन चीजों का ज्ञान जात्र्या को खेड़ी में हासिल हुआ, उनमें से कितना 
उन्हें मुंबई में काम आया होगा? 





शिक्षक संकेत-शांत होकर आवाजें सुनने से बच्चों को शांति और सन्नाटे का अंतर महसूस होगा। जब सभी 


बच्चे चुप हो जाते हैं, तब कक्षा में शांति तो होती है, लेकिन और कई आवाजें सुनाई दे रही होती हैं। ऐसे में 
सन्नाटा नहीं होता। 

* क्या तुम हर रोज पक्षियों की आवाजें सुनते हो? कौन-कौन से? 
° क्या तुम किसी पक्षी की आवाज को नकल कर सकते हो? करके दिखाओ। 
* तुम रोज ऐसी कौन-सी आवाजें सुनते हो, जो खेड़ी के लोग नहीं सुनते होंगे? 


° क्या तुमने सन्नाटा महसूस किया है? कब और कहाँ? 


नदी के पास 

एक दिन गाँव वालों ने सुना कि उनकी नदी पर एक बहुत बड़ा बाँध बनने वाला है। 
नदी को रोककर एक बहुत बड़ी दीवार-सी खड़ी को जाएगी। तब खेडी और आस-पास 
के बहुत सारे गाँव पानी में डूब जाएंगे। लोगों को अपने पुरखों (बाप-दादा) की जमीन, 
घर-बार छोड़कर नई जगह चले जाना होगा। 


कुछ दिन बाद सरकारी लोग पुलिस की पलटन को लेकर गाँव-गॉव पहुँचने लगे। 
गाँव के छोटे बच्चों ने तो पहली बार पुलिस देखी। कुछ बच्चे उनके पीछे भागते तो 
कुछ डर से रोने लगते। बे नदी की चौड़ाई, लंबाई, गाँव के घर, खेत, जंगल, सब नापने 
लगे। उन्होंने गांव के बड़ों के साथ मीटिंग भी 
को और कहा, “गाँवों को नदी किनारे से हटाना 
होगा। जिनके पास अपनी जमीन है, उन्हें नदी 
पार बहुत दूर बसने के लिए 
नई जगह दी जाएगी। दूसरी 
जगह जहाँ जमीन मिलेगी, 
वहाँ स्कूल, बिजली, 
अस्पताल होंगे, बस और 
भी होंगी। नए गाँव में बह 
सब होगा, जो आज तक 
खेड़ी के लोगों ने सोचा 
भी न था।” 

उसके माँ-बाबा और गाँव के कई बड़े-बूढ़ों को अपना गाँव छोड़ना पसंद न था। जात्र्या भी 
यह सुनकर थोड़ा सहम जाता, थोड़ा खुश भी हो जाता। सोचता, वह शादी के बाद अपनी दुलहन 

को नए गाँव के नए घर में ले जाएगा। ऐसा घर, जिसमें बटन दबाते ही बिजली जलेगी 
और घर में नल खोलते ही पानी। बस में बेठकर वह शहर घूमने जाएगा। सोचता, जब बच्चे 
होंगे, तब उन्हें स्कूल भेज पाऊँगा। उन्हें अपने जैसा अनपढ़ नहीं रखुँगा। 


A; चर्चा करो और बताओ 

८? ° जात्र्या के गाँव के कई लोगों को अपने जंगल-ज़मीन छोड़ना मंजूर न था। 
ऐसा क्यों? न चाहते हुए भी उन्हें अपना गाँव छोड़ना ही पड़ा। सोचो क्‍यों? 

* जात्र्या के खेड़ी के परिवार में कितने लोग थे? जात्र्या जब अपने परिवार 
के बारे में सोचता तो उसके मन में कौन-कौन आता? 

* अपने परिवार के बारे में सोचते हो तो तुम्हारे मन में कौन-कौन आता हे? 


° क्या तुमने ऐसे लोगों के बारे में सुना है, जो अपनी पुरानी जगह से हटना 
पसंद नहीं करते? उनको कुछ बातें बताओ। 


* क्या तुम कोई ऐसी जगह जानते हो, जहाँ स्कूल है ही नहीं? 


कल्पना करो 
% ७ RA लोगों परेशानियाँ होंगी 
+ जहाँ बाँध बनता हे, वहाँ के लोगों को क्या-क्या परेशानियाँ होती होंगी? 


° खेड़ी गाँव और जात्र्या के सपनों के नए गाँव के चित्र अपनी कॉपी में 
बनाओ। अपने साथी का चित्र भी देखो। उनमें अंतर ढूँढो। 


एक नई जगह 

दोपहर का समय था। कड़ी धूप और गर्म हवा से जात्र्या बेजान था। डामर (कोलतार) 
से बना रास्ता जलते तवे जैसा गर्म था। आस-पास कोई छायादार पेड़ भी न था। 
सिर्फ कुछ मकान और दुकानें थीं। दवाइयाँ खरीदकर जात्र्या घर की ओर चल पड़ा। 
उसको पीठ पर पुराना टायर था। आजकल घर का चूल्हा जलाने के लिए वह ऐसे 








शिक्षक संकेत-'बाँध' के बारे में बच्चों की समझ को स्पष्ट करें। इसके लिए इलाके या आस-पास बने बाँध 


का उदाहरण लिया जा सकता है। “बाँध' बनाने से कुछ लोगों को फ़ायदा होगा तो क्या कुछ लोग ऐसे भी हैं, 
जिन्हें नुकसान हो सकता है। इन बातों पर चर्चा की जा सकती है। 

टायरों के रबड के टुकडों को 
जलाता था। ये आग जल्दी 
पकडते थे और इससे लकडी 
भी कम लगती थी। पर इसके 
जलने से हुई बू और धुँए से 
सब परेशान थे। सिंदूरी नाम 
के इस नए गाँव में हर चीज 
पैसों से मिलती थी। दवाई, 
सब्जी, अनाज, पशुओं को 
खुराक और लकड़ी भी। मिट्टी 
का तेल तो उनकी पहुँच से 
बाहर था। कहाँ से लाए 
इतने पैसे? 


सोचते-सोचते जात्र्या अपने घर तक पहुँच गया। छत के नाम पर टीन की चादर भट्टी 
जैसी जल रही थी। जात्र्या की बीवी तेज बुखार से तप रही थी। उसकी बेटी झिमली 
अपने छोटे भाई सीडया को गोद में लेकर सुला रही थी। घर में और कोई बड़ा भी 
तो नहीं था। माँ और पिताजी तो पहले ही खेड़ी छोड़ने के गम में चल बसे थे। 


इस नई जगह पर उनके गाँव के आठ-दस परिवार ही थे, जो उसके अपने थे। 
बाकी सारा गाँव यहाँ-वहाँ बिखर गया था। जिन्हें जहाँ जमीन दी गई, वे वहीं बस गए। 





जैसा सपना देखा था, वैसा तो नहीं था यह नया गाँव। बिजली तो थी, मगर 
वह भी कभी रहती, कभी नहीं। ऊपर से बिजली के बिल का नया खर्चा भी तो था। 
वहाँ नल तो थे, पर उनमें पानी न आता। 

इस गाँव में जात्र्या को टीन की चादर से बना हुआ एक कमरे का घर मिला। 
उसमें पशुओं को रखने को तो जगह ही नहीं थी। थोड़ी-सी खेती की जमीन भी 
मिली थी। मगर वह खेती के लायक नहीं थी। बड़े-बड़े पत्थरों और कंकडों से 
भरी थी। जात्र्या और उसका परिवार फिर भी जी-जान से उसमें मेहनत करते। 
मगर धान-खाद को खरीदने में जो पेसे खर्च होते, उतने भी हाथ न आते। 

वहाँ पुराने गाँव में बीमारी कम थी। अगर कोई बीमार हो भी जाता, तो जड़ी-बूटी 
को दवाई जानने वाले बहुत-से लोग थे। उनके इलाज से सेहत सुधर जाती थी। 
यहाँ अस्पताल तो थे पर डॉक्टर मुश्किल से मिल पाते और दवाई भी न मिलती। 

यहाँ स्कूल था, पर टीचर खेड़ी के इन बच्चों की तरफ़ ध्यान ही नहीं देती थी। 
नई भाषा की पढाई इन बच्चों के लिए कठिन भी थी। सिंदूरी गाँव के लोगों को इन 
लोगों का यहाँ आना पसंद न था। उनको खेड़ी के लोगों की भाषा, रहन-सहन सब 
अजीब लगता। वे खेड़ी वालों को “बिन बुलाए मेहमान! कहकर, उनका मजाक भी 
उड़ाते थे। कया सोचा था, और क्या हुआ? 


९८, लिखो 

` + क्या सिंदूरी गाँव जात्र्या के सपनों के गाँव जैसा था? 

° 'सिंदूरी' और अपने सपनों के गाँव' में उसे क्या अंतर मिला? 

* क्या तुम कभी किसी के घर *बिन-बुलाए मेहमान' थे? कैसा लगा? 





° जब तुम्हारे यहाँ कुछ दिन मेहमान रहने आते हैं, तब तुम्हारे परिवार वाले 
क्या-क्या करते हैं? 

कुछ साल बाद 
जात्र्या ने कुछ साल सिंदूरी में ही बिताए। बच्चे भी बड़े हो रहे थे। मगर जात्र्याभाई का 
मन अब सिंदूरी में नहीं लगता था। उन्हें तो बस अपने खेड़ी गाँव की याद सताती 
रहती, पर अब खेड़ी था कहाँ? खेडी और आस-पास के इलाके में था-एक बहुत बड़ा 
बाँध और रुके हुए पानी का एक बड़ा-सा तालाब। जात्र्याभाई ने सोचा, “बिन बुलाए 
मेहमान' ही कहलाना है, तो ऐसी जगह जाएँ, जहाँ अपने सपने पूरे तो हों। उन्होंने 
अपनी जमीन और जानवर बेच दिए और वे मुंबई आ गए। अब उसके परिवार की 
नई जिंदगी शुरू हुई। बच्चे स्कूल में जाएं, कुछ बनें, बस यही चाहते थे। 

यहाँ के हालात अच्छे तो नहीं थे, मगर धीरे-धीरे शायद सब ठीक हो जाएगा। यही 
वे सोचते थे। जात्र्या ने अपनी खोली (एक कमरे को रहने को जगह) को मरम्मत के 
लिए पैसे बचाने शुरू किए। उनके रिश्तेदारों ने कहा, “मत बरबाद करो ये पैसे। शायद 

हमें यह जगह भी छोडनी पडेगी। हम बाहर से आने 
वाले लोगों के लिए मुंबई में रहने की 











| 





जगह नहीं है।” जात्रयाभाई यह सुनकर. | 3) #० | ॒ 
उन्होंने pie I HEL - 
डर गए। उन्होंने सोचा- खेड़ी |e i र i ध ड म i 


छोड्कर सिंदूरी गाँव में, उसके 
बाद अब यहाँ मुंबई में। अब 
यहाँ से भी हटना पड़ेगा, तो कुछ 
जाएँगे कहाँ? क्या इतने बड़े ||| ||" 
शहर में मेरे छोटे-से परिवार के ५ ० | 
लिएएकछोटा-साघरभी छ ह. | 
नहीं है? 


सोचो 
+ जात्र्याभाई ने क्या सोचकर मुंबई जाने की ठानी? क्या उन्हें मुंबई वैसा ही मिला? 
* जात्र्याभाई के बच्चे मुंबई में किस तरह के स्कूल में जाते होंगे? 
पता करो और लिखो 
° क्या तुम किसी बच्चे या परिवार को जानते हो, जो अपनी जगह से 
हटाए गए हों? उनसे बात करो। 
- वे कहाँ से आए हैं? उन्हें यहाँ क्यों आना पड़ा? 
- उनकी पहली जगह कैसी थी? उसकी तुलना में नई जगह कैसी है? 
- क्या उनकी भाषा और रहन-सहन यहाँ के लोगों से अलग है? कैसे? 
- उनको भाषा के कुछ शब्द सीखकर लिखो। 
- क्या वे कुछ ऐसी चीजें बनाना जानते हैं, जो तुम नहीं जानते? क्या? 
शिक्षक संकेत-' अपनी जगह से हटा दिया जाना' और “तबादला होना'-इन दोनों में होने वाली परेशानियाँ 
अलग-अलग होती हैं। देश के विकास के लिए बहुत सारी बड़ी-बड़ी योजनाएँ बनती हैं। जेसे-पुल, कारखाने, 


हाईवे, इत्यादि। क्या इनसे सभी लोगों की भलाई होती हे? इस पर बातचीत की जाए। रोज खबरों में आने वाली 
घटनाओं से जोड़ा जाए। 

0%” 9 तुमने शहर की किसी बस्ती को हटाने के बारे में सुना या पढा है? 
तुम्हें इसके बारे में कैसा लगता है? 


° नौकरी में तबादला होने पर भी अपने रहने की जगह से दूर जाना पड़ता 
है। तब कैसा लगता है? 


वाद-विवाद करो 


° कुछ लोग ऐसा सोचते हैं-“शहरी लोग गंदगी नहीं फैलाते। शहर का 
गंद तो झुग्गी-झोंपडियों से है।” तुम्हें क्या लगता है - आपस में बात करो, 
बहस करो। 

